



**सोलापूर विद्यापीठ, सोलापूर**  
**व्यवस्थापन परिषदेच्या शेहचाळीसाव्या सभेचा कार्यवृत्तांत**  
**सोमवार, दि.१९ नोव्हेंबर, २०१२ दुपारी १:०० वा.**

व्यवस्थापन परिषदेची शेहचाळीसावी सभा सोमवार, दि.१९ नोव्हेंबर, २०१२ रोजी दुपारी १:०० वाजता व्यवस्थापन परिषद कक्षात मा. कुलगुरु महोदय यांचे अध्यक्षतेखाली आयोजित करण्यात आली होती.  
 सभेस खालीलप्रमाणे उपस्थिती होती.

अ.क्र.	सदस्याचे नांव	पद
१)	मा. प्रा. डॉ. बंडगर बी. पी. - कुलगुरु	अध्यक्ष
२)	डॉ. सूर्यवंशी ए. बी.	सदस्य
३)	प्रा. डॉ. पाटील टी. आर.	सदस्य
४)	मा. विभागीय सहसंचालिका, सोलापूर विभाग	सदस्या
५)	डॉ. लोणीकर एस. व्ही.	सदस्य
६)	प्राचार्य डॉ. शेंडगे आर. एन., संचालक म. व वि. वि. मं.	सदस्य
७)	प्राचार्य श्री. पवार एस. के.	सदस्य
८)	प्राचार्य डॉ. गणगे के. एन.	सदस्य
९)	डॉ. सूर्यवंशी एस. एस.	सदस्य
१०)	डॉ. शिळ्ठीमकर टी. एन.	सदस्य
११)	डॉ. श्रीमती याजमान्य एस. आर.	सदस्या
१२)	अॅड. श्री. सलगर बी. एस.	सदस्य
१३)	प्राचार्य डॉ. भाजे बी. एम.	सदस्य
१४)	डॉ. शेख ए. ए.	सदस्य
१५)	श्री. गायकवाड बी. आर.	सदस्य
१६)	डॉ. साळुंखे डी. जे., परीक्षा नियंत्रक	कायम निर्मित्रित
१७)	डॉ. पुजारी डी. डी. वित्त व लेखा अधिकारी	कायम निर्मित्रित
१८)	कॅप्टन डॉ. सोनजे एन. पी., कुलसचिव	सचिव

#### अनुपस्थिती :

प्र. सहसंचालक, (तंत्र शिक्षण संचालक यांचे प्रतिनिधी) व श्रीमती पद्मजादेवी प्रतापसिंह मोहिते-पाटील यांनी पत्राद्वारे व डॉ. एस. डी. कदम यांनी दूरध्वनीद्वारे व्यवस्थापन परिषदेच्या या सभेस अनुपस्थित राहणार असल्याचे कळविले. त्यांच्या अनुपस्थितीची नोंद घेण्यात आली.

सदर सभेत खालील प्रमाणे कामकाज झाले.

[ १ ] दि.३० ऑक्टोबर, २०१२ रोजीच्या पंचेचाळीसाव्या व्यवस्थापन परिषदेच्या सभेचा कार्यवृत्तांत वाचून कायम करणे.

ठराव : दि.३० ऑक्टोबर, २०१२ रोजीच्या पंचेचाळीसाव्या व्यवस्थापन परिषदेच्या सभेचा कार्यवृत्तांत वाचून कायम करण्यात आला व कार्यवाही अहवालाची नोंद घेण्यात आली.

[ ०२ ] महाराष्ट्र विद्यापीठे कायदा १९९४ कलम २८ (भ) नुसार व्यवस्थापन परिषदेस मा.कुलगुरु यांनी सादर करावयाचा अहवाल व्यवस्थापन परिषदेपुढे सादर.

(टिपणी: महाराष्ट्र विद्यापीठे कायदा १९९४ कलम २८ (भ) नुसार मा.कुलगुरु यांचा अहवाल व्यवस्थापन परिषदेपुढे सादर करणे आवश्यक आहे. त्यानुसार मा.कुलगुरु यांचा अहवाल व्यवस्थापन परिषदेपुढे सादर).

ठराव : मा.कुलगुरु यांच्या अहवालाची नोंद घेण्यात आली.

[ ०३ ] सन २०११-२०१२ चा मराठी / इंग्रजी वार्षिक अहवाल छपाई करण्याबाबत.

(महाराष्ट्र विद्यापीठ कायदा १९९४ मधील कलम १०४, या तरतुदीनुसार, सोलापूर विद्यापीठाचा २०११-२०१२ चा मराठी व इंग्रजी भाषेचा वार्षिक अहवाल तयार करण्यात आला असून मराठी व इंग्रजी वार्षिक अहवालाचे एकूण १६०० प्रति डी. टी. पी. सह छपाई करण्यासाठी दि.०९/०८/२०१२ रोजीच्या दै. तरुण भारत व सुराज्य या वृत्तपत्रातून जाहीर निविदा प्राप्त करण्यात आली होती. त्यानुसार एकूण ३ मुद्रणालयाकडून निविदा प्राप्त झालेल्या होत्या. त्यानुसार प्राप्त निविदांचा तुलनात्मक तक्त्यानुसार (सोबत जोडल्यानुसार) दि.१६/०८/२०१२ रोजी वाटावाटी करण्यात आली असून सर्वात कमी दर असलेले मे. अनिल प्रिन्टिंग प्रेस, सोलापूर यांनी मराठी अहवालाचे १२०० प्रतीचे, प्रति नग रु.१४०/- प्रमाणे (अंदाजे पाने - ५७५ पाने कमी जास्त झाल्यास प्रति एका पानाचे पाटपोट दर रु.०.४०) व इंग्रजीचे ४०० प्रतीचे प्रति नग २२०/- प्रमाणे (अंदाजे पाने ५४० पाने कमी जास्त झाल्यास एका पाटपोट पानाचे दर रु.१.३५) प्रमाणे अंदाजे रक्कम रु.२,५६,०००/- (सर्व करारासह) छपाई करून विद्यापीठास पोहोच देण्याचे मान्य केले आहे.

वार्षिक अहवाल छपाई ही खरेदी नसून सेवा आहे. याबाबत व्यवस्थापन परिषदेच्या दि.२१ जुलै, २०११ रोजीच्या सभेतील विषय क्र.२१ वरील ठरावानुसार सदरची बाब व्यवस्थापन परिषदेसमोर ठेवणे गरजेचे आहे.

सबब, शै. वर्ष २०११-२०१२ चा मराठी भाषेचा वार्षिक अहवाल छपाई मे. अनिल प्रिन्टिंग प्रेस, सोलापूर यांचेकडून मराठी अहवालाचे १२०० प्रतीचे, प्रति नग रु.१४०/- प्रमाणे व इंग्रजीचे ४०० प्रतीचे प्रति नग २२०/- या दराने छपाई करून घेणेबाबत व्यवस्थापन परिषदेच्या विचारार्थ).

**ठराव :** शै. वर्ष २०११-२०१२ चा मराठी भाषेचा वार्षिक अहवाल छपाई मे. अनिल प्रिन्टिंग प्रेस, सोलापूर यांच्याकडून १२०० प्रतीचे प्रति नग रु.१४०/- प्रमाणे व इंग्रजी भाषेचा वार्षिक अहवाल ४०० प्रतीचे प्रति नग रु.२२०/- या दराने छपाई करून घेण्यास मान्यता देण्यात आली.

[ ०४ ] प्रस्तुत विद्यापीठाच्या वतीने घेण्यात येणा-या सर्व विद्याशाखेच्या परीक्षेचे निकाल विद्यापीठाच्या संकेतस्थळाबरोबर अन्य संकेतस्थळावरही उपलब्ध करून देण्याची बाब विचारार्थ.

(टिपणी- सोलापूर विद्यापीठाच्या वतीने घेण्यात येणा-या सर्व विद्याशाखेच्या परीक्षेचे निकाल विद्यापीठाच्या संकेतस्थळावर उपलब्ध करून देण्यात येतात. याचा लाभ सर्व विद्यापीठ संलग्नीत महाविद्यालय, व शिक्षण घेत असलेल्या विद्यार्थ्यांना होत आहे. याच धर्तीवर अन्य काही केंद्र शासन व राज्य शासन मान्यता प्राप्त कंपनीशी करार करून सर्व विद्याशाखेच्या परीक्षेचे निकाल विद्यापीठाच्या संकेतस्थळाबरोबरच इतर ही शासन मान्य संकेतस्थळावर प्रसिद्ध केल्यास, सर्व सामान्य जनतेला याचा लाभ होईल, अशी विद्यापीठाची धारणा आहे.

यास्तव काही कंपनीकडून विद्यापीठास पत्रव्यवहार होत असून [Indiaresults.com](http://Indiaresults.com) यांच्याकडून प्राप्त झालेल्या पत्राची प्रत सोबत अवलोकनार्थ सादर करण्यात येत आहे. याप्रकरणी धोरणात्मक निर्णय घेण्याची बाब विचारार्थ).

**ठराव:** प्रस्तुत विद्यापीठाच्या वतीने घेण्यात येणाऱ्या परीक्षेचे निकाल विद्यापीठाच्या संकेतस्थळाबरोबर [indiaresults.com](http://indiaresults.com) या संकेतस्थळावर option A मधील Sr. No. 2 प्रमाणे 3 वर्षांकरिता उपलब्ध करून देण्यास मान्यता देण्यात आली.

[ ०५ ] विद्यापीठ वाहनचालकांना वित्त विभाग, शासन निर्णयानुसार अतिकालिक भत्ता देणेबाबत.

(टिप्पणी: विद्यापीठ वाहनचालकांच्या अतिकालिक भत्त्यामध्ये शासन निर्णय क्रमांक अकाभ-१३११/प्र.क्र/सेवा-६, दि.९ सप्टेंबर, २०११ अन्वये रु.४०/- प्रति तास असे सुधारीत आदेश निर्गमित झाले असून ते सोबत जोडण्यात आले आहे.

सबब, सोबतच्या शासन निर्णयानुसार विद्यापीठ वाहनचालकांना वाहनभत्ता अदा करणे बाबत विचारार्थ).

**ठराव:** विद्यापीठ वाहनचालकांना वित्त विभाग, शासन निर्णयानुसार अतिकालिक भत्ता देण्यास मान्यता देण्यात आली.

[ ०६ ] मनुष्यबळ पुरवठा करणारे ठेकेदार यांचेमार्फत विद्यापीठात दरमहा एकत्रित वेतनावर नेमलेल्या ४ कर्मचाऱ्यांच्या वेतनवाढीची बाब विचारार्थ.

(टिपणी: विद्यापीठात कर्मचारी कमी असल्याने विद्यापीठास मनुष्यबळ पुरवठा करणारे ठेकेदारमार्फत विद्यापीठाच्या वेगवेगळ्या विभागात विशिष्ट स्वरूपाच्या कामकजाकरीता चार कर्मचारी खालील सुधारित दरमहा एकत्रित वेतनावर व्यवस्थापन परिषदेच्या दि.३० ऑगस्ट, २०१० च्या बेठकीतील ठराव क्र. ३५ (१) नुसार कार्यरत आहेत.

अ.क्र.	पदनाम	विभाग	एकत्रित वेतन
१	संगणक लेखनिक (कुशल)	वित्त व लेखा विभाग	८,०००/-
२	गनधारी सुरक्षा रक्षक	मा.कुलगुरु कार्यालय	८,०००/-
३	तारतंत्री	अभियांत्रिकी विभाग	६,०००/-
४	संगणक लेखनिक	रा.से.यो./क्रीडा/विद्यार्थी कल्याण विभाग	६,०००/-

सदर कर्मचाऱ्यांसाठी विद्यापीठामार्फत खालीलप्रमाणे खर्च केला जातो.

अ.क्र.	तपशिल	संगणक लेखनिक (कुशल) व गनधारी सुरक्षा रक्षक	संगणक लेखनिक व तारतंत्री
१	एकत्रित वेतन	८०००.००	६०००.००
२	भविष्यनिवार्ह निधी (प्रधान नियुक्त्याचा हिस्सा १३.६१%)	१०८८.८०	८१६.६०
३	ई.एस.आय. (प्रधान नियुक्त्याचा हिस्सा ४.७५%)	३८०.००	२८५.००
४	पूरवठादाराचे सेवा शुल्क	रु. ३.५० प्रति कर्मचारी प्रति दिवस (एकत्रित वेतन कर्मचारीसाठी ३० दिवसाकरीता रु.१०५/-)	
५	व्यवसायक कर रु. @ १२.३६ (१+२+३+४)	९५७३.८ X १२.३६% = ११८३.३२	७२०६.६ X १२.३६% = ८९०.७३
६	विद्यापीठाने आदा करावयाचे एकूण रु. (१+२+३+४+५)	१०७५७.१२ ~ १०७५७ (एक व्यक्तीचे प्रति महा वेतन)	८०९७.३३ ~ ८०९७ (एक व्यक्तीचे प्रति महा वेतन)

महागाई निर्देशांकात वाढ झालेने सदर एकत्रित वेतनावरील कर्मचाऱ्यांनी त्यांच्या एकत्रित वेतनात वाढ करणेबाबत विनंती केलेली आहे.

सबब, पूर्वीपासून एकत्रित वेतनावर कार्यरत असलेले चार कर्मचारी यांची दरमहा एकत्रित वेतनात वाढ करण्याची बाब विचारार्थ).

ठराव: सदरचा विषय पुढील सभेत पुनश्च: सादर करावा असे ठरले.

[ ०७ ] दि.०५/११/२०१२ च्या खरेदी समितीचा कार्यवृत्तांत मान्यतेसाठी.

(टिपणी: दि.०५/११/२०१२ रोजीच्या खरेदी समितीचा कार्यवृत्तांत सोबत जोडलेला आहे. तो General Statute No.S.324 नुसार वित्त व लेखा समितीस तसेच व्यवस्थापन परिषदेस मान्यतेसाठी ठेवणे आवश्यक आहे. त्यानुसार वित्त व लेखा समितीच्या मान्यतेसाठी सादर करण्यात आला असता त्यास दि.०९/११/२०१२ च्या वित्त व लेखा समितीने व्यवस्थापन परिषदेस मान्यतेसाठी शिफारस केली आहे.

सबब, दि.०५/११/२०१२ रोजीच्या खरेदी समितीचा कार्यवृत्तांत व्यवस्थापन परिषदेच्या विचारार्थ).

**ठराव:** दि.०५/११/२०१२ च्या खरेदी समितीच्या कार्यवृत्तांताबाबत वित्त व लेखा समितीने केलेली शिफारस स्विकारुन मान्यता देण्यात आली.

## मा. अध्यक्षांच्या परवानगीने येणारे आयत्या वेळेचे विषय :

[ ८(१) ] रिहीजन अर्जामध्ये मा. कुलगुरु व आर्कि. श्री. यादगिरी कोंडा यांच्या सहीने देण्यात आलेली तडजोड पुरसिस नुसार **Mediation** कामी समिती गठीत करणेबाबत.

(टिप्पणी: आर्कि. श्री. यादगिरी कोंडा यांनी सोलापूर विद्यापीठ, सोलापूर व इतर यांचे विरुद्ध बिलापोटी देय असलेली रक्कम वसूल होऊन मिळण्याकामी सोलापूर येथील दिवाणी न्यायालयात न्यायालयीन प्रकरण Spl. Suit. No.४४४/२०११ दाखल केलेले आहे.

तसेच मा. कुलगुरु यांच्या विरुद्ध आर्कि. श्री. यादगिरी कोंडा यांनी आबू नुकसानीची भरपाई मिळण्याकामी दिवाणी दावा Spl. Suit. No.३३८/२०१० व फौजदारी प्रकरण दाखल केलेले आहे.

सदर STC No.२११३/२०१० मध्ये मा. कुलगुरु यांचे विरुद्ध सोलापूर येथील मा. क्रिमीनल कोर्टाने Issue Process ची ऑर्डर केलेली असून त्याविरुद्ध मा. कुलगुरु यांच्या वतीने रिहीजन अर्ज क्र.९७/२०१२ चा दाखल करण्यात आलेला आहे. सदर रिहीजन अर्जामध्ये मा. कुलगुरु व आर्कि. श्री. यादगिरी कोंडा यांच्या सहीने सदरच्या प्रकरणामध्ये तडजोड होण्याची शक्यता असल्याबाबत नमूद करूण प्रकरण Mediation साठी पाठविण्याबाबत अर्ज सादर करण्यात आलेला आहे.

सबब सदर Mediation कामी समिती गठीत करणे संयुक्तीक राहील असे वाटते. सबब मा. कुलगुरु व आर्कि. श्री. यादगिरी कोंडा यांनी दि.२२/१०/२०१२ रोजी मे. कोर्टात सादर केलेली पुरसिस विचारार्थ).

**ठराव:** **Mediation** कामी तडजोडीचा अभ्यास करण्यासाठी खालीलप्रमाणे समिती गठीत करण्यात आली.

- |                                 |           |
|---------------------------------|-----------|
| १) अॅड. सलगर बी. एस.            | : अध्यक्ष |
| २) प्राचार्य डॉ. गणगे के. एन.   | : सदस्य   |
| ३) प्राचार्य श्री. पवार एस. के. | : सदस्य   |
| ४) श्री. गायकवाड बी. आर.        | : सदस्य   |
| ५) श्री. मोहोळकर एम. एम.        | : सदस्य   |
| (प्रोजेक्ट मॅनेजमेंट कन्सलटंट)  |           |

[ ८(२) ] मा. डॉ. बाबासाहेब बंडगर, कुलगुरु, सोलापूर विद्यापीठ, सोलापूर यांनी अंदाजे रूपये एक लाख इतक्या किंमतीची ग्रंथसंपदा विद्यापीठ ग्रंथालयास देणगीदाखल स्विकारण्याची बाब विचारार्थ.

(टिपणी: मा. डॉ. बाबासाहेब बंडगर, कुलगुरु, सोलापूर विद्यापीठ, सोलापूर यांचे दि. १९/११/२०१२ रोजीच्या पत्रान्वये अंदाजे रूपये एक लाख इतक्या किंमतीची ग्रंथसंपदा सोलापूर विद्यापीठाच्या ग्रंथालयास देणगी दाखल देण्याची इच्छा व्यक्त केलेली आहे. सदरची ग्रंथसंपदा विद्यापीठ ग्रंथालयास देणगीदाखल स्विकारण्याची बाब महाराष्ट्र विद्यापीठे कायदा १९९४ कलम २८ (h) अन्वये विचारार्थ).

**ठराव:** मा. डॉ. बाबासाहेब बंडगर, कुलगुरु, सोलापूर विद्यापीठ, सोलापूर यांनी इच्छा व्यक्त केले प्रमाणे अंदाजे रूपये एक लाख इतक्या किंमतीची ग्रंथसंपदा विद्यापीठ ग्रंथालयास देणगीदाखल स्विकारण्यास मान्यता देण्यात आली.

मा. कुलगुरु यांच्या परवानगीने सभा संपल्याचे कुलसचिव यांनी जाहीर केले.

सही/-  
सचिव  
व्यवस्थापन परिषद

सही/-  
अध्यक्ष  
व्यवस्थापन परिषद